

ಕರ್ನಾಟಕದಲ್ಲಿ ವಿಸಾ ಹಾಗೂ ಡಿ.ಐ.ಆರ್. ಅನ್ವಯ ಬಂಧನಕ್ಕೊಳಗಾದವರಿಗೆ  
ವಿಶ್ರಾಂತಿ ವೇತನ ಮಂಜೂರಾತಿ

ಗೌರ (ಗೌರ) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ೧೯೭೫-೭೬ರ ಅವಧಿಯ ತುರ್ತು ಪರಿಸ್ಥಿತಿಯಲ್ಲಿ ಕರ್ನಾಟಕದಲ್ಲಿ “ವಿಸಾ ಮತ್ತು ಡಿಐಆರ್” ಮೇರೆಗೆ ಶಿಕ್ಷೆಗೊಳಗಾದವರ ಸಂಖ್ಯೆ ಎಷ್ಟು?

ಆ) ಈ ಅವಧಿಯಲ್ಲಿ ನೂರಾರು ಕುಟುಂಬಗಳು ತೀವ್ರ ತೊಂದರೆಗೊಳಗಾಗಿದ್ದು ಸರ್ಕಾರವು ಈ ರೀತಿ ತೊಂದರೆಗೊಳಗಾದವರಿಗೆ ಮಾಶಾಸನ-ವಿಶ್ರಾಂತಿ ವೇತನ ನೀಡುವುದೇ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

ಅ) ವಿಸಾ ಕಾನೂನು ಮೇರೆಗೆ ನಜರ ಬಂದಿಯಲ್ಲಿ ಇಡಲಾಗಿದ್ದವರ ಸಂಖ್ಯೆ ೪೭೩, ಡಿಐಆರ್ ಮೇರೆಗೆ ಬಂಧಿತರಾಗಿದ್ದವರ ಸಂಖ್ಯೆ ೪೦೫೬.

ಆ) ವಿಶ್ರಾಂತಿ ವೇತನ ಕೊಡುವ ಯೋಜನೆ ಮಾಡಿಲ್ಲ.

ಶ್ರೀ ಎಂ. ಆನಂದರಾವ್.—ಮಾನ್ಯ ಅಧ್ಯಕ್ಷರೇ, ಈಗ ಮುಖ್ಯಮಂತ್ರಿಗಳಾಗಿರತಕ್ಕ ಶ್ರೀ ರಾಮಕೃಷ್ಣ ಹೆಗಡೆಯವರೂ ಸೇರಿ ಸುಮಾರು ೫-೬ ಜನ ಮಂತ್ರಿಮಂಡಲದ ಸದಸ್ಯರು ಹಾಗೂ ಈ ಭಾಗದ ಸುಮಾರು ೨೦-೨೫ ಜನ ಸದಸ್ಯರುಗಳು ಕೂಡಾ ತುರ್ತು ಪರಿಸ್ಥಿತಿಯ ಅವಧಿಯಲ್ಲಿ “ವಿಸಾ” ಮತ್ತು “ಡಿಐಆರ್” ಕೆಳಗೆ ಬಂಧಿತರಾಗಿದ್ದರು. ಹೀಗೆ ಬಂಧಿತರಾದಂತಹವರ ಅನೇಕ ಜನರ ಸಂಸಾರಗಳು ಆರ್ಥಿಕ ಸಮಸ್ಯೆಗಳಾಗಿವೆ. ಹಾಗೂ ಮಹಾರಾಷ್ಟ್ರ, ರಾಜಸ್ಥಾನ, ಪಂಜಾಬ್ ಮತ್ತು ಮಧ್ಯಪ್ರದೇಶ ರಾಜ್ಯಗಳಲ್ಲಿ ಈ ಕಾನೂನು ಕೆಳಗೆ ಬಂಧಿತರಾದವರಿಗೆ ವಿಶ್ರಾಂತಿ ವೇತನವನ್ನು ಕೊಡುವುದಕ್ಕೆ ತೀರ್ಮಾನ ಮಾಡಿದ್ದಾರೆಂದು ತಿಳಿದುಬಂದಿದೆ. ಈ ರೀತಿ ವಿಶ್ರಾಂತಿ ವೇತನ ಕೊಡಲು ನಮ್ಮ ಸರ್ಕಾರ ಕೂಡಾ ಪ್ರಯತ್ನ ಮಾಡುತ್ತದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಕೆಲವು ರಾಜ್ಯಗಳಲ್ಲಿ ವಿಶ್ರಾಂತಿ ವೇತನ ಕೊಡತಕ್ಕ ವ್ಯವಸ್ಥೆ ಮಾಡಿದ್ದಾರೆಂದು ನಾನು ಕೇಳಿದೆ. ಆದರೆ ಅದು ನನಗೆ ಅಧಿಕೃತವಾಗಿ ಗೊತ್ತಾಗಿಲ್ಲ. ಆ ಬಗ್ಗೆ ನಾನು ಅಧಿಕೃತ ಮಾಹಿತಿಯನ್ನು ತರಿಸುತ್ತೇನೆ. ಸುಮಾರು ೪ ಸಾವಿರ ಜನ ಈ ಕಾನೂನು ಕೆಳಗೆ ಬಂಧಿತರಾಗಿದ್ದು ಕೆಲವರು ಶಿಕ್ಷೆಗೂ ಸಹಾ ಒಳಗಾಗಿದ್ದಾರೆ. ಇವರೆಲ್ಲರೂ ವಿಶ್ರಾಂತಿ ವೇತನ ಕೊಟ್ಟ ಪಕ್ಷದಲ್ಲಿ ಎಷ್ಟು ಖರ್ಚು ಬರುತ್ತದೆಂಬುದನ್ನು ನೋಡಬೇಕಾಗುತ್ತದೆ. ಹಾಗೂ ಇವರೆಲ್ಲರೂ ಕೂಡಾ ಅಂತಹ ಆರ್ಥಿಕ ಕಷ್ಟದಲ್ಲಿ ಇರುವುದಿಲ್ಲ. ಇವರುಗಳು ಸತ್ಯಾಗ್ರಹ ಮಾಡಿದಾಗ ಮತ್ತು ಬಂಧನಕ್ಕೆ ಒಳಗಾದಾಗ ಅವರೇನೂ ಇಂತಹ ಪ್ರತಿಫಲ ಸಿಗುತ್ತದೆಂದು ನಿರೀಕ್ಷೆ ಮಾಡಿರಲಿಲ್ಲ. ಪ್ರಜಾಪ್ರಭುತ್ವದ ಉಳಿವಿಗಾಗಿ, ಮೂಲಭೂತ ಹಕ್ಕುಗಳ ರಕ್ಷಣೆಗಾಗಿ ಈ ತ್ಯಾಗವನ್ನು ಅವರು ಮಾಡಿದ್ದಾರೆ. ಮಾನ್ಯ ಸದಸ್ಯರ ಭಾವನೆಗೆ ನಾನೂ ಕೂಡಾ ಪುಟ್ಟ ಕೊಡುತ್ತೇನೆ. ಆದರಲ್ಲಿ ಸಂದೇಹವಿಲ್ಲ. ಆದರೆ ಈ ಬಗ್ಗೆ ಅಷ್ಟು ಸುಲಭವಾಗಿ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ.

ಉತ್ತರ ಕರ್ನಾಟಕದಲ್ಲಿ “ಬಿ” ಹಾಗೂ “ಡಿ” ಫಾರ್ಮ್ ಕಾಲೇಜುಗಳ ಸ್ಥಾಪನೆ

ಗೌರ (೨೨೨) ಶ್ರೀ ಎಂ. ಬಿ. ಜರತಾರಗರ್ (ಹುಬ್ಬಳ್ಳಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ರಾಜ್ಯದಲ್ಲಿ “ಬಿ” ಫಾರ್ಮ್ ಹಾಗೂ “ಡಿ” ಫಾರ್ಮ್ ಸರ್ಕಾರಿ ಕಾಲೇಜುಗಳೆಷ್ಟು ಹಾಗೂ ಅವು ಯಾವ ಸ್ಥಳಗಳಲ್ಲಿರುವುವು.

ಆ) ಮೇಲ್ಕಂಡ ಕಾಲೇಜುಗಳಲ್ಲಿ ಸರ್ಕಾರದಿಂದ ನಡೆಸುವವು ಎಷ್ಟು ಹಾಗೂ ಖಾಸಗಿ ಎಷ್ಟು?

- ಇ) ಉತ್ತರ ಕರ್ನಾಟಕದಲ್ಲಿ “ಬಿ” ಫಾರ್ಮ್ ಹಾಗೂ “ಡಿ” ಫಾರ್ಮ್ ಸರ್ಕಾರಿ ಕಾಲೇಜುಗಳನ್ನು ಪ್ರಾರಂಭಿಸುವ ಯೋಜನೆ ಇದೆಯೇ? ಹಾಗಿದ್ದಲ್ಲಿ ಯಾವ ಸಾಲಿನಿಂದ ಕಾರ್ಯಗತಗೊಳಿಸಲಾಗುವುದು?
- ಈ) ಮೇಲ್ಕಂಡ ಖಾಸಗಿ ಕಾಲೇಜುಗಳಲ್ಲಿ ವಿದ್ಯಾರ್ಥಿಗಳಿಂದ ಯಾವ ಪ್ರಮಾಣದಲ್ಲಿ ವ್ಯಕ್ತಿಪರ ಶುಲ್ಕ ಹಾಗೂ ಡೊನೇಷನ್ ಶುಲ್ಕ ತೆಗೆದುಕೊಳ್ಳುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಹಾಗಿದ್ದಲ್ಲಿ ಅದರ ವಿವರಗಳೇನು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಕರ್ನಾಟಕ ರಾಜ್ಯದಲ್ಲಿರುವ ಏಕೈಕ ಸರ್ಕಾರಿ ಔಷಧ ಮಹಾವಿದ್ಯಾಲಯ ಬೆಂಗಳೂರಿನಲ್ಲಿದೆ. ಈ ಮಹಾವಿದ್ಯಾಲಯದಲ್ಲಿ “ಡಿ” ಫಾರ್ಮ್ “ಬಿ” ಫಾರ್ಮ್ ಮತ್ತು “ಎಂ” ಫಾರ್ಮ್ ಕೋರ್ಸುಗಳಿವೆ.

ಆ) ಸರ್ಕಾರಿ ಕಾಲೇಜು  
ಖಾಸಗಿ ಕಾಲೇಜುಗಳು

೧

೨೫

ಇ) ಉತ್ತರ ಕರ್ನಾಟಕದಲ್ಲಿ ಸದ್ಯದಲ್ಲಿ “ಡಿ” ಫಾರ್ಮ್ ಹಾಗೂ “ಬಿ” ಫಾರ್ಮ್ ಸರ್ಕಾರಿ ಕಾಲೇಜುಗಳನ್ನು ಪ್ರಾರಂಭಿಸುವ ಯೋಜನೆ ಇಲ್ಲ.

ಈ) ಖಾಸಗಿ ಕಾಲೇಜುಗಳಿಗೆ ಸರ್ಕಾರಿ ಕಾಲೇಜಿನ ವಿದ್ಯಾರ್ಥಿ ಶುಲ್ಕದ ೪ ಪಟ್ಟು ಶುಲ್ಕವನ್ನು ತೆಗೆದುಕೊಳ್ಳಲು ಸರ್ಕಾರದ ಅನುಮತಿ ಇದೆ. ಅಲ್ಲದೆ ರಾಜ್ಯ ಸರ್ಕಾರ ಖಾಸಗಿ ಕಾಲೇಜುಗಳಿಗೆ ಪ್ರವೇಶದ ನಿಯಮಗಳನ್ನು ನಿಗದಿಪಡಿಸಿ ಅವುಗಳು ಕೆಳಕಂಡ ಡೊನೇಷನ್ ಶುಲ್ಕ ತೆಗೆದುಕೊಳ್ಳಲು ನಿಗದಿ ಮಾಡಿದೆ.

ಡಿ. ಫಾರ್ಮ್

ಕರ್ನಾಟಕದ ಒಬ್ಬ ವಿದ್ಯಾರ್ಥಿಗೆ ೨,೦೦೦ ರೂ.  
ಬೇರೆ ರಾಜ್ಯದ ಒಬ್ಬ ವಿದ್ಯಾರ್ಥಿಗೆ ೫,೦೦೦ ರೂ.

ಬಿ. ಫಾರ್ಮ್

ಕರ್ನಾಟಕದ ಒಬ್ಬ ವಿದ್ಯಾರ್ಥಿಗೆ ೧೦,೦೦೦ರೂ.  
ಬೇರೆ ರಾಜ್ಯದ ಒಬ್ಬ ವಿದ್ಯಾರ್ಥಿಗೆ ೨೦,೦೦೦ರೂ.

ಶ್ರೀ ಎಂ.ಜಿ. ಜರತಾರ್‌ಗರ್.—ಅಧ್ಯಕ್ಷರೇ, ಕಳೆದ ೨೦ ವರ್ಷಗಳಲ್ಲಿ ಕೇವಲ ಒಂದು ಸರ್ಕಾರಿ ಕಾಲೇಜು ಈ ವಿಷಯಗಳನ್ನು ಭೋದಿಸುತ್ತಾ ಬಂದಿದೆ. ಈ ಸರ್ಕಾರ ಬಂದಮೇಲಾದರೂ ಕನಿಷ್ಠ ೪ ಕಾಲೇಜುಗಳನ್ನಾದರೂ ತೆರೆಯಬೇಕಾಗಿತ್ತು. ಈ ಬಗ್ಗೆ ಸರ್ಕಾರ ಯೋಜನೆ ಹಾಕಿಕೊಳ್ಳುತ್ತದೆಯೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ಸರ್ಕಾರದ ಹೊಸ ಕಾಲೇಜುಗಳನ್ನು ಈ ರಾಜ್ಯದಲ್ಲಿ ಎಲ್ಲಾ ತೆಗೆಯುವ ಯೋಜನೆ ಸರ್ಕಾರದ ಮುಂದೆ ಇಲ್ಲ. ಕಾರಣ ಈಗ ರಾಜ್ಯಕ್ಕೆ ಬೇಕಾಗಿರತಕ್ಕ “ಡಿ” ಫಾರ್ಮ್ “ಬಿ” ಫಾರ್ಮ್ ಮತ್ತು “ಬಿ” ಫಾರ್ಮ್ ತರಗತಿಗಳಿಗೆ ವಿದ್ಯಾರ್ಥಿಗಳನ್ನು ಸೇರಿಸಿಕೊಂಡು ಖಾಸಗಿ ಮತ್ತು ಸರ್ಕಾರಿ ಕಾಲೇಜುಗಳು ಒಟ್ಟಿಗೆ ಸೇರಿ ಪದವೀಧರರನ್ನು ನಮಗೆ ಬೇಕಾದಷ್ಟು ಸಂಖ್ಯೆಯಲ್ಲಿ ಬದಗಿಸುತ್ತಿರುವುದರಿಂದ ಸದ್ಯಕ್ಕೆ ಹೆಚ್ಚು ಕಾಲೇಜನ್ನು ತೆಗೆಯುವುದಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಎಂ. ಜಿ. ಜರತಾರ್‌ಗರ್.—ಅಧ್ಯಕ್ಷರೇ, ಸರ್ಕಾರದ ಈ ಒಂದು ನೀತಿ ಸರಿಯಲ್ಲ ಎಂದು ನಾನು ಹೇಳಬೇಕಾಗುತ್ತದೆ. ಈ ದಿನ ನಮ್ಮ ಒಬ್ಬ ಸಾಮಾನ್ಯ ಹರಿಜನ, ಬಕಲಿಗ ಇವತ್ತು ೪೦ ಸಾವಿರ ೬೦ ಸಾವಿರ ರೂಪಾಯಿ ಡೊನೇಷನ್ ಕೊಟ್ಟು ಈ ವ್ಯಾಸಂಗ ಮಾಡುವ ಸ್ಥಿತಿಯಲ್ಲಿ ಇಲ್ಲ. ತರಣ

ಮಂತ್ರಿಗಳೇ ಈ ಒಂದು ಇಲಾಖೆಯನ್ನು ವಹಿಸಿಕೊಂಡಿದ್ದು ಇವರು ತರಬೇತಿ ಒಂದು ಉನ್ನತಿಗಾದರೂ ರಾಜ್ಯದಲ್ಲಿ ಇನ್ನೂ ೪-೬ ಸರ್ಕಾರಿ ಕಾಲೇಜುಗಳನ್ನು ಈ ಬಗ್ಗೆ ತೆರೆಯುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೇ?

ಶ್ರೀ ಪಿ. ಬಿ. ಆರ್. ಸಿಂಧ್ಯಾ.—ಸದ್ಯದಲ್ಲಿ ಹೊಸ ಕಾಲೇಜುಗಳನ್ನು ಪ್ರಾರಂಭ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸದ್ಯದಲ್ಲಿ ಹೊಸ ಕಾಲೇಜುಗಳನ್ನು ಪ್ರಾರಂಭ ಮಾಡಲಿಕ್ಕೆ ಆಗುವುದಿಲ್ಲ. ಈಗ ಇರತಕ್ಕ ಸರ್ಕಾರಿ ಕಾಲೇಜುಗಳಲ್ಲಿ ಮೆರಿಟ್ ಮೂಲಕ ಬರತಕ್ಕ ವಿದ್ಯಾರ್ಥಿಗಳಿಗೆ ಈ ವರ್ಷ ಹೆಚ್ಚಿನ ಸೀಟುಗಳನ್ನು ಮಾಡಿದ್ದೇವೆ. ಈಗ ಇರತಕ್ಕ ಇನ್‌ಫ್ರಾಸ್ಟ್ರಕ್ಚರ್ ಮತ್ತು ಫೆಸಿಲಿಟೀಸ್ ಮೂಲಕ ಮತ್ತಷ್ಟು ಸೀಟುಗಳನ್ನು ಹೆಚ್ಚು ಮಾಡಬಹುದೆಂದು ಹೇಳಿದ್ದಾರೆ. ಮುಂದಿನ ವರ್ಷ ಮತ್ತಷ್ಟು ಸೀಟುಗಳನ್ನು ಹೆಚ್ಚು ಮಾಡಬಹುದು.

ಒಬ್ಬ ಮಾನ್ಯ ಸದಸ್ಯರು.—ಕ್ಯಾಪಿಟೇಷನ್ ಶುಲ್ಕವನ್ನು ರದ್ದುಪಡಿಸಲಿಕ್ಕೆ ಸರ್ಕಾರ ಕಾರ್ಯಕ್ರಮವನ್ನು ಹಾಕಿಕೊಳ್ಳುತ್ತದೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅದ್ವಕ್ಷರೆ, ಈ ಪ್ರಶ್ನೆ ಪ್ರತ್ಯೇಕವಾಗುತ್ತದೆ, ಈಗ ಇರತಕ್ಕ ಪ್ರಶ್ನೆ ಡಿ ಮತ್ತು ಎಂ ಫಾರ್ಮ್‌ಗಳಿಗೆ ಸಂಬಂಧಪಟ್ಟಿದ್ದು. ರಾಜ್ಯದಲ್ಲಿ ಇಂಜಿನಿಯರಿಂಗ್, ಮೆಡಿಕಲ್, ಬಿಫಾರ್ಮ್ ಇವುಗಳಿಗೆಲ್ಲಾ ಸಂಬಂಧಪಟ್ಟಂತೆ ಶಿಕ್ಷಣ ಮಸೂದೆ ನಮ್ಮ ಮುಂದೆ ಬರುತ್ತಿರುವುದರಿಂದ ಅದಕ್ಕೆ ಉತ್ತರ ಅಗತ್ಯವಿಲ್ಲ.

ಗಂಗೋಳಿಯ ಮೀನುಗಾರಿಕಾ ಬಂದರಲ್ಲಿ ಹೂಳಿತ್ತುವ ಬಗ್ಗೆ

೧೪೦ (೨೮) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).—ಮಾನ್ಯ ಮೀನುಗಾರಿಕೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಗಂಗೋಳಿಯಲ್ಲಿ ಮೀನುಗಾರಿಕಾ ಬಂದರಿರುವುದು ಸರಕಾರಕ್ಕೆ ಗೊತ್ತಿದೆಯೇ?

ಆ) ಮೀನುಗಾರರು ಗಂಗೋಳಿಯಲ್ಲಿ ಹೂಳಿತ್ತುವ ಬಗ್ಗೆ ಮನವಿಯನ್ನು ಕಳುಹಿಸಿದ್ದು ನಿಜವೇ?

ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರಕಾರದವರು ಯಾವ ಕ್ರಮವನ್ನು ಕೈಗೊಂಡಿದ್ದಾರೆ?

ಶ್ರೀ ರಾಜವರ್ಧನ್ (ಮೀನುಗಾರಿಕಾ ರಾಜ್ಯ ಸಚಿವರು).—

ಅ) ಗಂಗೋಳಿಯ ಮೀನುಗಾರಿಕಾ ಕೇಂದ್ರವು ಪೂರ್ಣ ಪ್ರಮಾಣದ ಮೀನುಗಾರಿಕಾ ಬಂದರಲ್ಲ. ಅಲ್ಲಿರುವ ವ್ಯವಸ್ಥೆಯು ಮೀನುಗಾರಿಕಾ ದೋಣಿಗಳಿಂದ ಮೀನನ್ನು ಇಳಿಸಲು ಬೇಕಾಗುವ ಇಳಿಜಾರು (JETTY) ಪೂರೈಕೆ ಮತ್ತು ಅದಕ್ಕೆ ಸಂಬಂಧಪಟ್ಟ ಹರಾಜು ಮಂಗಳಿಯನ್ನು ಹೊಂದಿದೆ.

ಆ) ಹೌದು.

ಇ) ಹೂಳಿತ್ತುವುದು ಒಂದು ತಾತ್ಕಾಲಿಕ ಪರಿಹಾರ ಮಾತ್ರ. ಆ ಪ್ರಯುಕ್ತ, ಶಾಶ್ವತವಾಗಿ ತಡೆಗೋಡೆ (ಟ್ರೈನಿಂಗ್ ವಾಲ್ಸ್) ಹಾಕುವ ಬಗ್ಗೆ ಸಂಶೋಧನೆಯನ್ನು ನಡೆಸಲು ಕೃಷ್ಣರಾಜ ಸಾಗರದ ಕರ್ನಾಟಕ ತಾಂತ್ರಿಕ ಸಂಶೋಧನಾ ವಿಭಾಗಕ್ಕೆ ಒಪ್ಪಿಸಲಾಗಿದ್ದು, ಆ ಬಗ್ಗೆ ಪ್ರಯೋಗಗಳು ಮುಂದುವರಿಯುತ್ತಿದ್ದು, ಅವುಗಳ ವರದಿಯನ್ನು ನಿರೀಕ್ಷಿಸಲಾಗಿದೆ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಕರ್ನಾಟಕದ ಕರಾವಳಿಯಲ್ಲಿ ಈ ದಿನಕ್ಕೆ ಹೂಳಿತ್ತುವ ಬಗ್ಗೆ ಅನೇಕ ಮನವಿಗಳು ಬಂದಿವೆಯೇ ಎಂದು ಕೇಳಿದ್ದಕ್ಕೆ ಹೌದು ಎಂದು ಹೇಳಿದ್ದೀರಿ. ಕರ್ನಾಟಕದ ಕರಾವಳಿಯಲ್ಲಿ ಹೂಳು ಎತ್ತುವ ಕಾರ್ಯ ಮಾಡಿದ್ದೀರಾ? ಮಾಡಿದ್ದರೆ ಗಂಗೋಳಿಯಲ್ಲಿ ತಾತ್ಕಾಲಿಕ ಪರಿಹಾರ ಕಾರ್ಯ ಮಾಡದೇ ಇರುವುದಕ್ಕೆ ಕಾರಣ ಏನು?

ಶ್ರೀ ರಾಜವರ್ಧನ್.—ಹೂಳು ಎತ್ತುವ ಬಗ್ಗೆ ಕರ್ನಾಟಕದ ಎಲ್ಲಾ ಕರಾವಳಿ ಪ್ರದೇಶಗಳಿಂದಲೂ ಮನವಿಗಳು ಬಂದಿವೆ. ಆದರೆ, ಈ ತಾತ್ಕಾಲಿಕ ಕಾರ್ಯಕ್ರಮ ಒಂದು ವಾರ ಆಗಬಹುದು, ಮೂರು